



జీవస్వరం

ఆధ్యాత్మిక మాసపత్రిక

సంపుటి - 7

సెప్టెంబర్ - 2023

సంచిక - 1



“ఒకరికొకరు మేలొనర్చి ఉన్నదానిలో
పాలు పంచుకొనుట మరువకుడు.
ఇవియే దేవునికి ప్రీతికరమైన బలులు”
(హెబ్రీ 13,16)









జీవ స్వరం

ఆధ్యాత్మిక మాస పత్రిక

విడవ వార్షికోత్సవం

7th



Peace Rally @ Mancherial



జీవస్వరం ప్రార్థన బృందం

ప్రియ విశ్వాసులారా ప్రతి రోజు మీ కోసం 24 గంటలు ప్రార్థన చేసే ప్రార్థనా సైనికులు సిద్ధంగా ఉన్నారు. నిత్యం మీ కొరకు మధ్యస్థ ప్రార్థనలు వారు చేస్తారు.

ప్రార్థన సహాయం కొరకు మీరు సంప్రదించవలసిన నెంబరు

8501975250

ఈ నెంబరుకు ఫోన్ చేసి మీ విన్నపాలను, అవసరాలను మాకు తెలియపరచండి.

మా ప్రార్థనా యోధులు మీకోసం మోకరించి ప్రభువుతో ప్రార్థిస్తారు. అదే విధంగా బైబిల్ గురించి

తెలుసుకోవాలనే ఆసక్తి గలవారు కూడా ఈ నెంబరును సంప్రదించగలరు.

మీ జీవిత గమనములోని ఆటంకములు, బాధలు, అనారోగ్యములను ఎదుర్కొనే శక్తిని, ప్రభునందు భక్తిని, విశ్వాసాన్ని పెంపొందించుకొనుటకు ఆదిలాబాద్ గురుపీఠ జీవస్వరం ప్రార్థన యోధులు

మీ కోసం 24 గంటలు ప్రార్థించుటకు సిద్ధముగా ఉన్నాము.

జీవస్వరం సువార్త కూటము కొరకు ప్రార్థన

సర్వశక్తి మంతుడైన దేవా, మీకే ఆరాధన, స్తుతి, స్తోత్రము. “నేనే మార్గమును సత్యమును జీవమును” అని పలికిన ప్రభువా, మీ పవిత్ర మార్గములో నడిచి, సత్యమైన మిమ్ము తెలుసుకొని, మీ జీవమును పొందే ఆశీర్వాదం మాకు దయచేయండి.

జీవమునిచ్చుటకును దానిని సమృద్ధిగా ఇచ్చుటకును వచ్చిన దేవా, మీరిచ్చిన జీవమును సమృద్ధిగా పొందుటకు ఆదిలాబాదు గురుపీఠ దైవ ప్రజలకోసం మీరు ఏర్పాటు చేసిన “జీవస్వరం సువార్త స్వస్థత కూటము” ను బట్టి మేము మీకు వేలాది స్తోత్రములు చెల్లిస్తున్నాము. గురుపీఠ నలుమూలల నుండి మీ జీవస్వరమును ఆలకించుటకు వేలాది మందిని సమావేశపరచండి. మీ చిత్తానుసారంగా వాక్యమును బోధించుటకు వాక్యోపదేశకులను పవిత్రాత్మ శక్తిచే అభిషేకించండి. ఆత్మయు జీవమునైన మీ మాటలు మా గురుపీఠమంతటా వ్యాపింప చేయడానికి మేము చేస్తున్న ప్రయత్నాలను ఆశీర్వదించండి.

గలిలీయ సరస్సులో గాలిని అణచిన మీ వాక్కు, మరణించిన లాజరును జీవముతో లేపిన మీ వాక్కు, నీటిని ద్రాక్షారసముగా మార్చిన మీ వాక్కు, రోగులకు స్వస్థతనిచ్చిన మీ వాక్కు, పాపులకు క్షమాపణనిచ్చిన మీ వాక్కు జీవస్వరం కూటములో పాల్గొనే ప్రతి ఒక్కరిని పవిత్రీకరించి, బలపరచి, స్వస్థపరచును గాక. మీ పవిత్ర నామమునకు మహిమ కలిగే విధంగా జీవస్వరం సువార్తా కూటములో అద్భుతములు, స్వస్థతలు ధారాళంగా జరుగును గాక! ఆమేన్.

1 పర. 1 మంగళ. 1 త్రిత్వ.

ముద్రించు వారు : ఆదిలాబాద్ మేత్రాసన సువార్త విభాగం

For Private Circulation Only